

જડ ને ચૈતન્ય બન્ને દ્રવ્યનો સ્વભાવ ભિન્ન,  
 સુપ્રતીતપણે બન્ને જેને સમજાય છે;  
 સ્વરૂપ ચેતન નિજ, જડ છે સંબંધ માત્ર,  
 અથવા તે જ્ઞેય પણ પરદ્રવ્યમાંય છે;  
 એવો અનુભવનો પ્રકાશ ઉલ્લાસિત થયો,  
 જડથી ઉદાસી તેને આત્મવૃત્તિ થાય છે;  
 કાયાની વિસારી માયા, સ્વરૂપે સમાયા એવા,  
 નિર્ગ્રંથનો પંથ ભવચંતનો ઉપાય છે. ૧  
 દેહ જીવ એકરૂપે ભાસે છે અજ્ઞાન વડે,  
 ક્રિયાની પ્રવૃત્તિ પણ તેથી તેમ થાય છે;  
 જીવની ઉત્પત્તિ અને રોગ, શોક, દુખ, મૃત્યુ,  
 દેહનો સ્વભાવ જીવ પદમાં જણાય છે;  
 એવો જે અનાદિ એકરૂપનો મિથ્યાત્વભાવ,  
 જ્ઞાનીનાં વચન વડે દૂર થઈ જાય છે;  
 ભાસે જડ ચૈતન્યનો પ્રગટ સ્વભાવ ભિન્ન,  
 બન્ને દ્રવ્ય નિજ નિજ રૂપે સ્થિત થાય છે. ૨

